

**DEĊIŻJONI TA' IMPLIMENTAZZJONI TAL-KUNSILL (UE) 2015/2429****tal-10 ta' Diċembru 2015****li tawtorizza lil-Latvja biex iddahhal miżura speċjali ta' deroga mill-punt (a) tal-Artikolu 26(1) u l-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 291(2) tiegħu,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud <sup>(1)</sup>, u b'mod partikolari l-Artikolu 395(1) tagħha,

Wara li kkunsidra l-proposta tal-Kummissjoni Ewropea,

Billi:

- (1) Permezz ta' ittri rreġistrati mal-Kummissjoni fit-8 ta' April 2015 u t-30 ta' Lulju 2015, il-Latvja talbet l-awtorizzazzjoni biex tkompli tapplika, b'ċerti modifiki, miżura ta' deroga mill-punt (a) tal-Artikolu 26(1), l-Artikoli 168 u 168a tad-Direttiva 2006/112/KE sabiex tkun tista' tillimita d-dritt għal tnaqqis tat-taxxa fuq il-valur miżjud (VAT) fejn jidhlu l-ispejjeż fuq ċerti karożzi tal-passiġġieri li ma jintużawx biss għal finijiet kummerċjali.
- (2) B'konformità mat-tieni subparagrafu tal-Artikolu 395(2) tad-Direttiva 2006/112/KE, il-Kummissjoni infurmat lill-Istati Membri l-oħrajn permezz ta' ittri ddatati l-21 u l-24 ta' Awwissu 2015, bit-talba tal-Latvja. Permezz ta' ittra li għib id-data tal-24 ta' Awwissu 2015, il-Kummissjoni nnotifikat lil-Latvja li kellha l-informazzjoni kollha meħtieġa sabiex tikkunsidra it-talba.
- (3) L-Artikoli 168 u 168a tad-Direttiva 2006/112/KE jstabbilixxu d-dritt ta' persuna taxxabli li tnaqqas il-VAT imposta fuq provvisti ta' oġġetti u servizzi rċevuti minnha għall-użu fit-tranzazzjonijiet taxxabli tagħha. Il-punt (a) tal-Artikolu 26(1) ta' dik id-Direttiva jesigi li persuni taxxabli jiddikjaraw il-VAT meta assi kummerċjali jintuża għal għanijiet mhux kummerċjali.
- (4) Id-Deciżjoni ta' Implimentazzjoni tal-Kunsill 2013/191/UE <sup>(2)</sup> tawtorizza lil-Latvja biex tapplika miżura ta' deroga skont l-Artikolu 395(1) tad-Direttiva 2006/112/KE sabiex tillimita d-dritt ta' tnaqqis tal-VAT tal-input għal 80 % fir-rigward tax-xiri, l-akkwist intra-Komunitaru u l-importazzjoni ta' karożzi tal-passiġġieri speċifiċi u dwar nefqa marbuta mahhom, inkluż ix-xiri tal-fjuwil, meta l-vetturi ma jkunux jintużaw biss għal finijiet kummerċjali. Id-Deciżjoni ta' Implimentazzjoni tal-Kunsill se tiskadi fil-31 ta' Diċembru 2015.
- (5) Flimkien mat-talba, il-Latvja ressqet rapport li jkopri l-applikazzjoni tal-Artikolu 6 tad-Deciżjoni ta' Implimentazzjoni tal-Kunsill 2013/191/UE li jinkludi rieżami tal-perċentwal previst għal-limitazzjoni tad-dritt tat-tnaqqis. Mill-informazzjoni provduta mil-Latvja jidher li r-rata ta' 80 % ta' tnaqqis ma għadhiex tikkorrispondi maċ-ċirkostanzi attwali u li din ir-rata għandha titnaqqas għal 50 %. L-informazzjoni hija bbażata fuq ċifri statistiċi derivati minn taxxa speċjali fuq vetturi hfiel li huma proprjetà ta' operaturi kummerċjali jew miżmuma minnhom li huma użati għal attivitajiet privati u kummerċjali.
- (6) Il-limitazzjoni tad-dritt ta' tnaqqis taht l-awtorizzazzjoni għandha tapplika għall-VAT imhallas fuq ix-xiri, il-kiri fit-tul, l-akkwist intra-Komunitarju u l-importazzjoni ta' karożzi tal-passiġġieri speċifikati u fuq l-infiq marbut magħhom, inkluż ix-xiri ta' fjuwil.
- (7) Il-miżura għandha tapplika biss għal karożzi tal-passiġġieri b'piż massimu awtorizzat ta' mhux aktar minn 3 500 kilogramma u li ma jkollhomx aktar minn tmien postijiet minbarra l-post tas-sewwieq. Kwalunkwe użu mhux kummerċjali ta' karożzi tal-passiġġieri li jeċċedu t-3 500 kilogramma jew li jkollhom aktar minn tmien postijiet minbarra l-post tas-sewwieq huwa neglīgibbli minhabba n-natura tagħhom jew it-tip ta' kummerċ li għalih jintużaw. Għandha tiġi pprovvduta wkoll lista dettaljata ta' karożzi tal-passiġġieri speċifiċi esklużi minn din l-awtorizzazzjoni, abbażi tal-użu partikolari tagħhom.

<sup>(1)</sup> ĠUL 347, 11.12.2006, p. 1.<sup>(2)</sup> Deciżjoni ta' Implimentazzjoni tal-Kunsill 2013/191/UE tat-22 ta' April 2013 li tawtorizza lil-Latvja biex iddahhal miżura speċjali ta' deroga mill-punt (a) tal-Artikolu 26(1) u l-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠUL 113, 25.4.2013, p. 11).

- (8) Ghaldaqstant il-Latvja ghandha ghalhekk tkun awtorizzata li tapplika l-miżura ta' deroga għal perjodu limitat, sal-31 ta' Diċembru 2018.
- (9) F'każ li l-Latvja tqis li titlob estensjoni ulterjuri tal-miżura ta' deroga lil hinn mill-2018, jeħtieġ li tissottometti lill-Kummissjoni rapport ġdid li jinkludi rieżami tal-perċentwal applikabbli, flimkien mat-talba għal estensjoni, sal-31 ta' Marzu 2018.
- (10) Id-deroga se jkollha biss effett negligibbli fuq l-ammont ġenerali tad-dhul mit-taxxa miġbur fl-istadju tal-konsum finali u mhux se jkollha effett negattiv fuq ir-riżorsi proprji tal-Unjoni li jingabru mill-VAT,

ADOTTA DIN ID-DEĊIŻJONI:

#### Artikolu 1

B'deroga mill-Artikoli 168 u 168a tad-Direttiva 2006/112/KE, il-Latvja hija awtorizzata li tillimita għal 50 % id-dritt li tnaqqas it-taxxa fuq il-valur miżjud (VAT) fuq in-nefqa fuq karożzi tal-passiġġieri li ma jintużawx biss għal finijiet kummerċjali.

#### Artikolu 2

B'deroga mill-punt (a) tal-Artikolu 26(1) tad-Direttiva 2006/112/KE, il-Latvja ma tittrattax bħala provvista ta' servizzi bi hlas l-użu għal finijiet privati ta' karożza tal-passiġġieri inkluża fl-assi kummerċjali ta' persuna taxxabbli, fejn dik il-karożza kienet suġġetta għal limitazzjoni awtorizzata skont l-Artikolu 1 ta' din id-Deciżjoni.

#### Artikolu 3

In-nefqa msemmija fl-Artikolu 1 ghandha tkopri x-xiri, il-kiri fit-tul, l-akkwist intra-Komunitarju u l-importazzjoni ta' karożzi bħal dawn kif ukoll l-infiq relatat mal-manutenzjoni, it-tiswija u l-fjuwil għal karożzi bħal dawn.

#### Artikolu 4

Din id-Deciżjoni ghandha tapplika biss għal karożzi tal-passiġġieri b'piz massimu awtorizzat ta' mhux aktar minn 3 500 kilogramma u li għandhom mhux aktar minn tmien postijiet minbarra l-post tas-sewwieq.

#### Artikolu 5

L-Artikoli 1 u 2 ma għandhomx japplikaw għall-kategoriji ta' karożzi tal-passiġġieri li ġejjin:

- (a) karożzi mixtrija biex jerġghu jinbieghu, għall-kiri jew għall-kiri fit-tul;
- (b) karożzi użati għat-trasportazzjoni tal-passiġġieri bi hlas, inklużi servizzi tat-taxi;
- (c) karożzi użati għall-provvista ta' trasportazzjoni ta' oġġetti;
- (d) karożzi użati biex jinghataw lezzjonijiet tas-sewqan;
- (e) karożzi użati għall-provvista ta' servizzi ta' għassa;
- (f) karożzi użati bħala vettura ta' emerġenza;
- (g) karożzi li jintużaw bħala dimostrazzjoni għal vetturi għall-bejgħ.

*Artikolu 6*

1. Din id-Deciżjoni għandha tapplika mill-1 ta' Jannar 2016. Din għandha tiskadi fil-31 ta' Dicembru 2018.
2. Kull talba għall-estensjoni tal-awtorizzazzjoni prevista f'din id-Deciżjoni għandha tittressaq lill-Kummissjoni sal-31 ta' Marzu 2018. Tali talba għandha tiġi akkumpanjata minn rapport li jinkludi analiżi tal-perċentwali stabbilit fl-Artikolu 1.

*Artikolu 7*

Din id-Deciżjoni hija indirizzata lir-Repubblika tal-Latvja.

Magħmul fi Brussell, l-10 ta' Dicembru 2015.

*Għall-Kunsill*

*Il-President*

F. BAUSCH

---